



VICTORIA

Pubblikazzjoni bimensili tal-Bażilika ProtoParrokkjali ta' San Ġorġ | Għawdex

JANNAR – APRIL 2012

Nru 183

kronaka miġbura minn Mario Casha

Il-Festi tal-Milied

Bejn il-15 u t-23 ta' Diċembru, fil-Bażilika ta' San Ġorġ inżammet in-Novena, li tkun prinċipalment immirata għat-tfal, għalkemm ninnotaw bi pjaċir li kien hemm preżenza kbira ta' adulti kif ukoll tal-katekisti. In-Novena saret fil-Quddiesa tas-6.00pm u din id-darba tmexxiet minn Dun Geoffrey George Attard. Din kienet tinkludi drammi qosra miktuba minn Francesco Pio Attard, filwaqt li d-direzzjoni kienet f'idejn Antonella Zammit. Il-Quddiesa kienet akkumpanjata bil-kant minn Monica Marie Parnis. In-Novena serviet biex twassal messagg Nisrani u awtentiku lit-tfal tagħna, naturalment bl-aħjar mezz li jghinu lit-tfal jifhmu u jitgħallmu. Il-formula ta' drammi qosra waqt in-Noveni għol-parroċċa ta' San Ġorġ qed ikollha suċċess, għax il-messagg johrog bl-aħtar mod ċar kif ukoll għax l-esperjenza, ix-xogħol u l-preparazzjoni tagħha jiġbru f'post

jisso'kta f'paġna 3...

MUMENTI QAWWIJA TA' ĊELEBRAZZJONI LITURĠIKA FIL-KOMUNITÀ ĠORĠJANA

bejn Diċembru 2011 u April 2012



Il-Bambin "ta' De Soldanis" f'wirja prestiġjuża fil-Belt Valletta



Bejn l-10 ta' Diċembru 2011 u s-6 ta' Jannar 2012, fil-Berġa ta' Kastilja, il-Belt Valletta, l-Uffiċċju tal-Prim Ministru tella' wirja prestiġjuża bit-tema *Il-Bambini tal-Milied f'Malta: 350 sena ta' storja*. Fiha gabar dawk li aktarx meqjusa l-isbaħ hamsa u ghoxrin Bambin tal-Milied li għandna f'pajjiżna. Fosthom kien hemm għall-wiri l-Bambin "ta' De Soldanis", xogħol fix-xama' li jmur lura għas-seklu tmintax, miżmum f'urna ta' l-injam indurat bid-deheb, fl-Awla Kapitulari tal-Bażilika ta' San Ġorġ. Fil-fatt dan kien l-uniku xogħol minn Għawdex li ntgħażel għal din il-wirja prestiġjuża. Kull sena fi żmien il-Milied, dan il-Bambin, fl-urna artistika tiegħu, jitniżżel għall-wiri fuq wiehed mill-altari tal-Bażilika. Il-Bambin jissejjah "ta' De Soldanis" għax jissemma l-ewwel darba fil-*Gozo Antico-Moderno e Sacro-Profano* tiegħu. L-istudjuż tal-folklor u storiku Għawdexi John Bezzina jzid jghidilna li fl-antik, b'rabta ma' dan il-Bambin, f'San Ġorġ kienet issir festa kull 25 tax-xahar. L-Isqof Mikiel Gonzi tant kien għogbu li meta sar Arcisqof hadu miegħu Malta, sakemm fl-1979 il-Bambin u l-urna tiegħu reġgħu lura lejn id-dar originali tagħhom.

Faltn il-harġa



**L-ARĊIPRIET
MIKIEL CEFAI**
It-tieni artiklu

paġni 5-7



**INSELLMU LIL
DR ĊENSU TABONE**

paġni 8-9



Editorjal

UFFIĊĊJU EDITORJALI

Ufficcju Parrokkjali Bazilika San Gorg Triq il-Karità Victoria VCT 1200, Għawdex
tel: 21 556 377, fax: 21 556 981, email: info@sangorg.org
web: www.stgeorge.org.mt radio: 104.00MHz FM Stereo

Ma naħdmux waħidna!

Hi haġa naturali li parroċċa kbira bħalma hi dik tagħna tista' topera biss bis-sehem ta' hafna. Harsa lura lejn l-istorja twila tagħha turi biċ-ċar li l-gid li hareġ minn "San Gorg" inbena fuq il-benefatturi li kellu. F'hafna mill-opri ta' arti u inizjattivi pastorali kbar, kienu l-Għawdxin, ir-Rabtin u l-Gorgjani li taw sehemhom biex il-komunità parrokkjali Gorgjana tkun dak it-teżor li nistgħu napprezzaw il-lum!

Min isegwi xi ftit dak li jkun għaddej fil-parroċċa u jinteressa ruhu fl-inizjattivi tagħha, jinnota li

bhalissa f'San Gorg – u b'dan nifhmu kemm l-istruttura u l-manutenzjoni tal-binja u kemm il-qasam pastorali – għaddejjin bosta proġetti u inizjattivi utli, waqt li bosta oħrajn huma maħsuba għall-futur. Dawn jistgħu jkunu possibbli biss bil-koperazzjoni ta' kulhadd, u hafna drabi hu l-aspett finanzjarju wiehed mill-fatturi l-aktar importanti u xi kultant l-izjed diffiċli.

Għalhekk l-appell imur lejn dawk kollha li jistgħu jagħtu l-kontribut tagħhom, kemm jekk hu finanzjarju u kemm jekk dan jagħtuh f'hin

jew f'talenti li jistgħu jqiegħdu għad-dispożizzjoni tal-komunità parrokkjali. Jista' jsir hafna iżjed bil-koperazzjoni u l-kollaborazzjoni ta' kull iben u bint tal-parroċċa. Wara kollox għalhekk aħna "parroċċa"! B'hekk biss proġetti li jgħibu 'l quddiem il-parroċċa Gorgjana jistgħu jigu fis-seħh, biex bhal fl-imghoddi, il-lum ukoll il-Bazilika ta' San Gorg tista' tkun minn ta' quddiem biex toffri l-aħjar servizz possibbli lil kull min iżurha.

KRONAKA PARROKKJALI

Membri godda fil-komunità parrokkjali

01/01/2012 **Noah James**, bin Saviour Camilleri u Christina Buttigieg
02/01/2012 **Anthony**, bin Michael Pace u Maureen Sacco
07/01/2012 **Kyle**, bin Joseph Vella u Isabelle Cassar
11/02/2012 **Alex**, bin Joseph Ellis u Simona Vassallo
12/02/2012 **Chanelle**, bint Etienne Grech u Leanne Grech
07/04/2012 **Jake**, bin Alessio Camilleri u Janice Gatt
14/04/2012 **Benjamin**, bin Stephanie Fenech u Brenton Micallef

15/04/2012 **Andrew**, bin Saviour Farrugia u Roseanne Sillato
22/04/2012 **Clintaaron**, bin Clint Hawes u Cheryl Eales
22/04/2012 **Giorgio Anici**, bin Jamie W. Camilleri u Simone Grech

Inghaqdu fis-sagrament taż-Żwieġ

26/02/2012 **Joseph Tabone** u **Monique Cassar**
14/04/2012 **Francianne Rapa** u **Stefan Carl Borg**
15/04/2012 **David Camilleri** u **Isabel Zammit**

Marru jingħaqdu ma' Kristu Rxoxt

05/01/2012 **Ganni Vella**
13/01/2012 **Michaelangelo Formosa**
09/02/2012 **Guzeppa Micallef**
20/02/2012 **Doris Vella**
01/03/2012 **Elizabetta Mariano**
03/03/2012 **Kelinu Galea**
11/03/2012 **Gorga Caruana**
12/03/2012 **Pawlu Caruana**
18/03/2012 **M'Gladys Chritien**
19/03/2012 **Maria Grech**
24/03/2012 **Garna Grima**
08/04/2012 **Guzeppi Xuereb**

DONAZZJONIJIET

Grazzi mill-qalb lil dawk li wieġbu għall-appell tagħna għal iktar donazzjonijiet b'riżq din ir-rivista: Mons. Guzeppi Gauci (Victoria) – €10 | Mons. Coronato Grima (Victoria) – €10 | Joe Cini (Victoria) – €20 | Tonio Debattista (Victoria) – €20 | Pawlu Caruana (Victoria) – €20 | N.N. (Victoria) – €20.

Komplu għinuna, għax neħtieġu hafna iżjed! Ibagħtu d-donazzjonijiet tagħkom (f'ċekk indirizzat lill-Bazilika ta' San Gorg) fuq l-indirizz tagħna, inkella wassluhom personalment fl-Ufficcju Parrokkjali.

Il-Belt Victoria hi l-pubblikazzjoni maħruġa kull xahrejn mill-Bazilika ProtoParrokkjali ta' San Gorg, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbet irjieħ tad-dinja. Lewwel ħarġa għet stampata fl-1981 wara deċizzjoni li tleħdet f'seminar parrokkjali fi Frar ta' dik is-sena, bl-inizjattiva ta' l-Arcipriet Mons. Emanuel Mercieca. Mitbugħa għand A&M Print, il-Qala, Għawdex.

BORD EDITORJALI

Francesco Pio Attard, Mons. Anton Borg, Mario Casha, Andrew Formosa

Il-fehmiet tal-kontributori mhux biżżejjet jaqblu ma' dawk tal-bord editorjali.



FOTOGRAFIJA

Joe Attard, Dr Michae J. Camilleri, Mario Casha, Andrew Formosa, Ivan Galea, Felice Micallef, Tonio Schembri, Mons. Felix Tabone, Joseph J.P. Zammit

...jaqbad mill-qoxra



wiehed numru kbir ta' nies mill-parroċċa f'komunità wahda, hajja u attiva [1]. Il-kant ta' l-*Alma* sar kuljum mit-tfajjel Francis J. Camilleri. Nhar il-Ħadd 18 ta' Diċembru, fil-ghaxija, giet organizzata wkoll Quddiesa f'għar fix-Xaghra li jinsab fuq ir-rih ta' Ramla, immirata għall-adolexxenti, u din tmexxiet mill-Kan. Tonio Galea.

Nhar is-Sibt 24 ta' Diċembru, fl-4.30pm, sar ukoll l-Ewwel Ghasar Solenni tal-Milied li tmexxa mill-Arċipriet Emeritu Mons. Ġużeppi Farrugia. Naturalment iċ-ċelebrazzjonijiet tal-Milied inkludew bhas-soltu l-Quddiesa ta' Nofs il-Lejl, li hija ferm popolari mhux biss mal-membri tal-parroċċa tagħna imma tista' tghid ma' l-Ghawdxin kollha. Il-Quddiesa tal-Vġili tal-Milied kienet immexxiya mill-Arċipriet Mons. Pawlu Cardona, flimkien mal-Kapitlu u l-kleru. Il-Priedka tat-Tfajjel din is-sena kienet fdata f'idejn l-abbati Riccardo Gatt Ellis. L-ghada, jum il-Milied imqaddes, fil-11.00am kien hemm il-Pontifikal Solenni mmexxi mill-Isqof ta' Ghawdex Mons. Mario Grech.

Fil-31 ta' Diċembru, l-Isqof ippresieda wkoll Pontifikal Solenni fil-5.00pm, f-gheluq tas-sena, u b'radd il-hajr lil Alla fi tmiem il-Konċelebrazzjoni tkanta t-*Te Deum*. Iktar tard fil-ghaxija, fit-8.00pm, inżammet ukoll adorazzjoni solenni b'talb ta' radd il-hajr għas-sena li kienet qed taghlaq, u din tmexxiet mill-Vigarju Parrokkjali Mons. Anton Borg. L-ghaċċa, l-Ewwel tas-Sena, Mons. Isqof, li



Ċentru ta' Ċelebrazzjoni Liturgika...

huwa wkoll Dekan tal-Kollegġjata Ġorgjana, ippresieda l-Pontifikal Solenni tal-11.00am fejn ta l-awgurju tiegħu lill-komunità tagħna għas-sena li kienet għadha kemm bdiet


L-attivitajiet prinċipali marbuta ma' żmien il-Milied fil-Bażilika għalqu bis-solennità ta' l-Epifanija tal-Mulej, il-Ħadd 11 ta' Jannar, fejn l-Isqof mexxa l-Pontifikal li fih saret it-Thabbira Solenni tal-Festi Liturgiki għas-sena l-ġdida. Il-funzjonijiet prinċipali ta' żmien il-Milied kienu kollha animati mill-Kor tal-Bażilika *Laudate Pueri* u mxandra fuq l-istazzjon tar-radju tal-parroċċa *Lehen il-Belt Victoria*, li għal dan il-perjodu festiv xandar bi skeda shiha.

Ir-Randan, il-Ġimgha Mqaddsa u l-Għid

Dan iż-żmien liturgiku fetaħ nhar l-Erbgħa tar-Rmied, 22 ta' Frar. Il-programm ta' din is-sena kien jinkludi fost l-oħrajn żewġ ċelebrazzjonijiet għat-tfal, *live-in* għall-adolexxenti, erba' korsijiet ta' eżerċizzi spiritwali, l-Ghasar Solenni kantat fil-Ħdud, is-Settiena tad-Duluri, u l-funzjonijiet tradizzjonalment marbuta ma' dawn iż-żminijiet. F'Ras ir-Randan, fis-6.00pm, l-Arċipriet Mons. Pawlu Cardona mexxa Konċelebrazzjoni Solenni bis-sehem tal-Kapitlu u l-kleru, li fiha sar ir-rit tat-tqeghid ta' l-irmied bhala sinjal ta' l-istedina għall-indiema u l-konverżjoni. L-ghada saret fil-Bażilika l-ewwel minn żewġ Ċelebrazzjonijiet tar-Randan għat-tfal kollha tal-parroċċa, akkumpanjati mill-katekisti u l-ġenituri tagħhom. Iċ-ċelebrazzjoni ta' madwar siegħa, li bdiet fil-5.30pm, tmexxiet minn Francesco Pio Attard [2]. Ġie organizzat ukoll *Live-in* għall-Adolexxenti tal-parroċċa tagħna, u bi pjaċir ninnutaw li kien hemm grupp sabih hafna. Din l-attività saret fid-Dar ta' l-Irtiri tas-Sorijiet Agostinjani, Ghajnsielem, mill-Ġimgha 24 ta' Frar fil-ghaxija sas-Sibt 25 fil-ghaxija. F'dan il-*live-in* sar hafna tagħlim minn professjonisti u saċerdoti li wasslu messagġ siewi lill-adolexxenti tagħna [3].



L-Eżerċizzi tar-Randan din is-sena saru minn Mons. George Bezzina, Mons. Carmelo Mercieca, il-Kan. Tonio Galea u d-Djaknu Daniel Grech. Dan ta' l-aħhar mexxa l-eżerċizzi spiritwali tat-tfal, fejn ninnutaw bi pjaċir kbir li din is-sena kellna madwar tmenin tifel u tifla taht it-tnax-il sena. Prosit tassew lil dawk involuti, għax it-tagħlim



għandu verament jibda minn età żgħira. Huwa permezz tal-parroċċa u t-tagħlim kollu li toffri li aħna nistgħu nikbru, mhux biss bhala Nsara imma wkoll bhala bnedmin tassew maturi.

Nhar il-Ġimgħa 16 ta' Marzu, fis-6.00pm, l-Arċipriet Mons. Pawlu Cardona mexxa fil-Bażilika Konċelebrazzjoni Solenni bis-sehem tal-Kapitlu u l-kleru fl-okkażjoni tal-festa parrokkjali tal-Liżar Imqaddes ta' Kristu. Dritt wara, fis-7.00pm, Dun Savio Vella SDB għamel taħdita verament interessanti fuq il-Liżar Imqaddes ta' Kristu li l-Bażilika tagħna għandha x-xorti li tippossedi kopja tiegħu. Dun Savio hu meqjus awtorità f'pajjiżna fejn jidhol l-istudju ta' dan il-Liżar, u mhux l-ewwel darba li gie mistieden jagħti taħdita simili fil-parroċċa ta' San Ġorġ. Il-Ġimgħa ta' wara bdiet is-Settiena tad-Duluri, sebat ijiem ta' t'hejjija għat-tifkira devozzjonali ta' Sidna Marija Addolorata. Il-priedka matul dawn il-jiem saret mill-Kan. Tonio Galea.

Il-Kumitat tal-Ġimgħa l-Kbira fi hdan il-Bażilika ta' San Ġorġ ikkummissjona lill-artisti Għawdxin Michael u Ibnu Adonai Camilleri Cauchi statwa għdid ta' l-*Ecce Homo*, jew Tal-Porpra: Ġesù bil-kuruna tax-xewk fuq rasu u qasba f'idej marbuta. L-injam ta' l-*utile* gie mogħti b'xejn mill-mastrudaxxa Ino M. Attard. Din l-istatwa kompliet ir-rinnovazzjoni tas-sett tal-Ġimgħa l-Kbira fil-parroċċa tagħna.

Marbuta ma' dan iż-żmien isiru diversi wirjiet. Fil-parroċċa tagħna, f'Dar *Lehen il-Belt Victoria*, saret wirja li kienet tikkonsisti f'sett ta' statwi tal-Ġimgħa Mqaddsa maħduma mill-artisti Rabin Joseph u wliedu George James u Michael Cutajar Zahra. Il-wirja kienet organizzata mill-Għaqda tan-Nar *San Ġorġ Martri* fi hdan is-Socjetà Filarmonika *La Stella*. Is-Sibt 31 ta' Marzu, il-Grupp tal-Vokazzjonijiet tal-parroċċa, flimkien ma' Mons. Ġużeppi Farrugia, responsabbli mill-grupp, għamel *Via Crucis* fuq l-gholja Ta' Għammar. Dak in-nhar ukoll fil-ghaxija, rappreżentanti mill-Grupp *23four*>> hadu sehem fil-*Via Crucis* organizzata mill-Kummissjoni Djoċesana Żgħażaġh fl-istess post.

It-Tnejn tal-Ġimgħa Mqaddsa sar il-pellegrinagg bir-Redentur u dritt wara nżamm il-Kunċert ta' Mużika Sagra mill-Banda *La Stella*, fejn indaqqu marċi funebri u kompożizzjonijiet oħra sagri taħt id-direzzjoni tas-surmast direttur il-Prof. Joseph Vella, waqt li l-Kor *Laudate Pueri* wkoll għamel intervent bl-interpretazzjoni ta' motett sagru. Saret ukoll preżentazzjoni ta' donazzjoni lil *Dar Arka*; il-president tas-Socjetà Pawlu Zammit ippreżenta ċ-ċekk lis-Sur Joe Camilleri, li kien qed jirrappreżenta lil Mons. Emanuel Curmi, id-direttur tad-Dar, li kien indispost.

Minhabba t-temp tax-xita, il-*Via Crucis* ta' l-Erbgħa tat-Tniebri fil-ghaxija kellha tinżamm gol-Bażilika [4]. L-ghada fil-parroċċa tagħna saret ukoll il-funzjoni ta' Ħamis ix-Xirka fejn bhas-soltu l-Bażilika kienet imbullata bin-nies. Nhar il-Ġimgħa l-Kbira fil-ghodu l-Grupp *23four*>> organizza *Via Crucis* fuq l-Gholja Ta' Għammar, filwaqt li wara nofs in-nhar kellna l-funzjoni ta' l-Adorazzjoni tas-Salib immexxija mill-Arċipriet Cardona. Kif spicċat il-funzjoni, sar it-tberik ta' l-istatwa l-għdida mill-istess Arċipriet u dritt wara bdiet hierġa mill-Bażilika l-purċissjoni tal-Ġimgħa l-Kbira, l-ewwel Purċissjoni tal-Passjoni f'Għawdex, li għalhekk għandha valur storiku kbir. Fil-purċissjoni din is-sena hadu sehem, barra l-Banda Cittadina *La Stella* u l-Kor *Laudate Pueri*, il-Banda *Konti Ruġġieru* tar-Rabat ta' Malta u l-Grupp ta' l-*Scouts* tal-Marsa.

Is-Sibt kellna ċ-ċelebrazzjoni tal-Vgħili ta' l-Għid, filwaqt li l-ghada, Hadd l-Għid, fil-11.00am sar il-Pontifikal ta' l-Għid Imqaddes mill-Isqof Mario Grech. Minhabba maltemp li hakem lil Għawdex, id-Dimostrazzjoni ta' l-Irxox t din is-sena ma saritx.

Festa Liturġika ta' San Ġorġ

Din is-sena l-Għaqda Armar Festa San Ġorġ fi hdan is-Socjetà Filarmonika *La Stella* hadet l-inizjattiva li ttella' l-produzzjoni *Ġorġi Tagħna* fit-Teatra Astra, nhar is-Sibt 14 ta' April, fit-8.00pm. Dan il-programm kien suċċess kbir, kien festa ta' kultura, kant, letteratura u tifhir lil San Ġorġ, kif ukoll festa ta' għaqda bejn it-tfal, adolexxenti, żgħażaġh kif ukoll adulti. Huwa fuq attivitajiet bħal dawn li għandna ninsistu, għax fihom naraw familja waħda: il-familja Ġorġjana. Din l-attività, biex ngħidu hekk, fethet il-festi li jsiru f'April, fil-festa liturġika ta' San Ġorġ.

It-tliet ijiem tat-Tridu Solenni saru minn Mons. Ġużeppi Farrugia, Arċipriet Emeritu, filwaqt li kull Quddiesa ntemmet bit-talb tal-Kurunella u l-Litanija, il-kant ta' l-Innu, u l-Barka Ewkaristika mill-Vigarju Parrokkjali Mons. Felic Tabone. Il-Hadd fil-ghaxija, lejlet is-solennità, inżamm l-Ewwel Għasar Pontifikali mmexxi minn Mons. Isqof, u aktar tard il-Velja Solenni tal-Martirju, fi Pjazza San Ġorġ, ukoll ippreseduta minn Mons. Isqof [5]. L-attività prinċipali tal-festa ntlahqet it-Tnejn 23 ta' April, jum is-solennità liturġika, meta fis-6.30pm Mons. Ġużeppi Gauci mexxa t-Tieni Għasar Solenni, u wara l-Isqof mexxa Konċelebrazzjoni Pontifikali. Tard fil-ghaxija mbagħad il-Banda Cittadina *La Stella* għamlet marċ bl-istatwa ta' San Ġorġ Żaġhżuġh, xogħol Austin Camilleri, minn Pjazza San Ġorġ sal-Każin *La Stella*.



L-Arċipriet Monsinjur Mikiel Cefai: kif niftakru...

Il-Belt Victoria tkompli tfakkar lill-Arċipriet Mons. Mikiel Cefai (1891-1981) fl-okkażjoni tat-tletin anniversarju minn mewtu, din id-darba b'artiklu ta' Mons. Ġużeppi Gauci, li kien il-vigarju parrokkjali tiegħu fil-parroċċa ta' San Ġorġ għal bosta snin.

Lill-Arċipriet Mikiel Cefai ma kontx nafu sewwa meta kont għadni zghir. Kien hu li għammidni fil-knisja ta' San Ġorġ, fil-25 ta' Ottubru 1941, l-ghada ta' twelidi. Dak in-nhar hu kien Vigarju Koadjutur ta' l-Arċipriet Alfons. M. Hili. Ġie mahtur Arċipriet fis-17 t'April 1944 u ha l-pussess fil-parroċċa ta' San Ġorġ fit-30 ta' April 1944. Ta' min jgħid li l-Arċipriet Cefai, bhall-arċiprieti ta' qablu, kien jemmen bis-shih fil-parrokkjalità tal-parroċċa ta' San Ġorġ u minnha kien jaqdi d-dmir tal-kura ta' l-erwieh tal-Belt Victoria kollha. Minkejja li fi tfuliti kont aktar mixhut lejn in-naħa ta' San Frangisk milli lejn San Ġorġ, id-demmi Ġorġjan kien dejjem jigri fil-vini tiegħi. Tant hu hekk li meta fi ċkuniti kont nilgħab bil-knisja, flimkien ma' l-istatwa ta' l-Immakolata li kienet it-titular tal-knisja, kelli wkoll statwa zghira tat-tafal ta' San Ġorġ, mixtrija minghad Ġoġo ta' Triq Mons. Giuseppe Farrugia, li għadha tiffirma parti, bhala l-aktar statwa antika li għandi, mill-kollezzjoni tiegħi "*San Ġorġ fl-Arti u fil-Kultura*".

Imma mbagħad l-ewwel idea li hadt ta' Mons. Cefai kienet fiż-żmien li "insterqu" l-gwienah ta' San Mikiel mill-knisja ta' San Ġorġ, fit-28 ta' Settembru 1954. Dak in-nhar kont sa nagħlaq tlettax-il sena u niftakar li fil-ghodu, nhar San Mikiel, id-29 ta' Settembru 1954, meta griet l-aħbar fuq dak li ġara, mort sa San Ġorġ, rajt l-istatwa


ta' l-Arkanġlu bla gwienah, bla raggiera u bla nofs il-fjamma. Fil-pront dahal is-Sur Ġanni Grech, partitarju tas-Socjetà Filarmonika *Il Leone* li kienet tiegħu sehem fil-purċissjoni ta' San Mikiel mill-knisja ta' San Ġorġ, biex jipprezenta bukkett kbir fisem l-istess Socjetà lill-istatwa ta' San Mikiel. Mal-bieb tal-ġenb tal-knisja li jiġi quddiem fejn tkun l-istatwa, kien hemm għassa l-kuntistabbli Ġorġ Saliba.

Fil-ghaxija l-kurżità reggħet haditni lejn San Ġorġ, u waqt il-kant tal-Vespri fil-knisja digà kien hemm il-Banda *Il Leone* skjerata mat-taraġ tal-knisja tistenna l-hruġ tal-purċissjoni. Għal dik is-sena kellhom ukoll kor ta' tfajliet biċ-ċuf hodur biex ikantaw xi innijiet. Izda kif kont fil-knisja nistenna x'sa jigri, wara l-Vespri hareġ l-Arċipriet Cefai fuq il-presbiterju u bi ftit kliem meġjus imma b'vuċi soda habbar li l-purċissjoni ma kenitx sa tohroġ. Għadni niftakar li dak in-nhar l-Arċipriet Cefai laqatni għall-kliem sod u meġjus tiegħu, haġa li bqajt nammiraha dejjem fil-

Fl-1957, wara li hadt iċ-certifikat tal-G.C.E. ta' Oxford, bdejt l-iskola fis-Seminarju bis-sena tal-Letteratura u, allura, bdejt nagħti s-servizz tiegħi fil-parroċċa ta' San Ġorġ, fejn stajt nammira aktar is-serjetà ta' Mons. Cefai, il-kapaċità tiegħu fil-priedki u l-eżattezza fiċ-ċelebrazzjonijiet liturġiċi u l-attenzjoni tiegħu għall-kant Gregorjan. Nghid



Il-Hadd 30 ta' April 1944: Ritratt famuż li juri lill-Arċipriet Mons. Mikiel Cefai fuq it-taraġ tal-knisja parrokkjali ta' San Ġorġ dak in-nhar li ha l-pussess bhala Kappillan tagħha.



Il-Hadd 1 ta' Awwissu 1954: Anki meta kien Arċipriet tar-Rabat, baqa' attiv fil-hajja tal-parroċċa nativa tiegħu. Hawn jidher qed jagħmel id-diskors taċ-ċirkustanza fl-Inkurunazzjoni tal-kwadru ta' l-Immakulata Kuncizzjoni tal-Qala.

għalija dawn il-kwalitajiet tiegħu hallew effett kbir fuqi u dejjem stinkajt biex naghmilhom tiegħi. Meta, fl-1962, sewwa sew fis-6 ta' Ottubru, miet missieri Ludoviku, wara li kien tah attack ta' *angina pectoris*, waqt li kien jagħti servizz ta' kant fil-knisja ta' San Ġorġ f'celebrazzjoni funebri, jien kont għadni kemm irċivejt it-Tonsura li biha sirt kjeriku u l-ewwel żewġ Ordnijiet Minuri, kif kien isir dak in-nhar. Kont qed nibda t-tieni sena tal-kors teologiku fis-Seminarju Magguri ta' Għawdex meta ġejt imsejjah malajr fl-Isptar Victoria fi Pjazza San Frangisk u lil missieri sibtu mejjet assistit minn Dun Karm Sacco li kien Kappillan ta' l-Isptar u minn Dun Ġorġ Grech li kien ikun hemm fl-inhawi ta' San Frangisk. Hadt hsieb l-organizzazzjoni tal-funeral għall-ghada l-Hadd 7 ta' Ottubru 1962, fil-Quddiesa tal-11.00am, fil-knisja ta' San Ġorġ. Fil-ghodu kmieni qabel il-funeral kont mort għall-Quddiesa fil-knisja ta' San Ġorġ u hemm sibt lill-Arċipriet Cefai jhejji għall-Quddiesa tiegħu fis-6.00am. Hallieni nidhol bil-kwiet fil-kor u ġie fejni bis-skiet u d-dinjità tiegħu, taptapli fuq spallejja, u qalli kelma qasira ta' kuragg bil-Latir: "*Sursum corda*" – "Nerfghu qlubna 'l fuq". Hekk kien l-istil sieket u dinjituż ta' l-Arċipriet Cefai.

Ġejt ordnat sacerdot fil-Katidral mill-Isqof Ġużeppi Pace, nhar il-Hadd 25 ta' April 1965, l-ewwel darba li l-Ordinazzjoni saret fil-ghaxija. Kien il-Hadd ta' wara l-Ghid, *Dominica in Albis*. U allura, billi Jum San Ġorġ habat fl-Ottava ta' l-Ghid, ġie ttrasferit għat-Tnejn 26 ta' April, u l-ewwel Quddiesa li ċcelebrajt kienet dik ta' San Ġorġ Martri fuq l-altar tal-kor, fil-harsien setghani tal-Qaddis Patrun u taht il-harsa siekta u għassiesa ta' l-Arċipriet Cefai mill-post fejn kien joqghod, fl-ewwel stall tal-Kor. Niftakar li wara din l-ewwel Quddiesa qalli xi kliem

ta' inkuraġġiment biex nippersevera fiċ-ċelebrazzjoni għaqlija tal-Quddiesa, haġa li dejjem ghamilt u għadni nftitex li naghmel.

Iċcelebrajt l-Ewwel Quddiesa Solenni tiegħi fil-Bażilika ta' San Ġorġ nhar il-Hadd 2 ta' Mejju 1965. L-Arċipriet Cefai assistieni sa mid-dar fil-korteo lejn il-Bażilika u mbagħad bhala *presbyter assistens* bil-kappa, kif kienet l-użanza dak in-nhar. Meta fit-28 ta' Jannar 1968 mietet omni Giovanna, ġie d-dar u, wara li bierek il-katavru tagħha, ftakarna b'kuntrast iż-żjara li kien għamel fl-istess post tliet snin qabel. Imma kliemu kien dejjem ċar, sod u ta' kuragg, addattat għal kull sitwazzjoni.

Meta bdejt il-hidma tiegħi, qrib ta' Mons. Cefai fil-Bażilika ta' San Ġorġ, beda joffrili negħmel kull xorta ta' priedki: tridijiet, noveni, il-priedki tad-dehriet tal-Madonna ta' Fatima, il-priedki ta' l-ewwel Sibt tax-xahar fil-ghodu, u l-priedki kollha li dak in-nhar aktar mil-lum kienu jsiru f'San Ġorġ, fosthom il-priedka tal-*Via Sagra*. Għat-23 ta' April 1967 talabni naghmel il-panigierku ta' San Ġorġ: dak in-nhar inzerta l-Hadd u sar wara l-kant ta' l-Ghasar minn fuq il-pulptu. Milli jidher għogħtu l-panigierku, għax xi jiem wara qalli biex naghmel it-Tridu tal-Festa ta' San Ġorġ f'Lulju 1967. Dik kienet l-aħhar festa, għax qamet il-kwistjoni parrokkjali minhabba l-purċissjoni tal-Ġimgha l-Kbira u l-festa ma saritx għal għaxar snin. Matul is-snin ta' protesta, l-Arċipriet Cefai kien jagħti l-pariri għaqdin tiegħu fis-skiet u mingħajr daqq tat-trombi. Fis-sena 1975 kien hemm xnihat qawwija li sa tinstab soluzzjoni u sejjah li u qalli biex jekk issir il-Festa ta' San Ġorġ inkun lest biex naghmel it-Tridu. Bhas-soltu aċċettajt. Izda l-Festa ma saritx għax il-ftehim ma ġie x iffinalizzat. Saret f'Settembru u ċ-ċelebrazzjonijiet tmexxew mill-Arċipriet Cefai b'dik id-dinjità li biha kien imexxi l-funzjonijiet



Il-Hadd 8 ta' Frar 1976: Waqt Żjara Pastorali ta' l-Isqof Nikol Ġużeppi Cauchi fil-parroċċa Ġorġjana. Mons. Cefai kien fl-aħhar xhur ta' l-arċipretura tiegħu.



Il-Hadd 8 ta' Frar 1976: F-istess Żjara Pastoral. Maġenb l-Isqof Cauchi jidhru wkoll Mons. Emar uel Mercieca, suċċessur ta' Mons. Cefai bħala Arcipriet ta' San Ġorġ, li f'dik l-okkażjoni kien is-Segretarju taż-Żjara Pastoral; Dun Anton Grech Vella; Dun Gużep Gauci; u s-sagrystan Gużep Mercieca.

liturġiċi kollha. Il-Festa saret fuq jumejn, it-13 u l-14 ta' Settembru, bdiet bit-Traslazzjoni Solenni tas-Sibt u spiċċat bir-Repożizzjoni tar-Relikwa u l-Barka Ewkaristika f'jum il-Hadd. Dak in-nhar kien pront qalli li, jgri x'jgri, illesti biex nagħmel it-Tridu tal-Festa ta' Lulju 1976. Hu stess vaża lill-Arcipriet il-ġdid Mons. Emanuel Mercieca b'dan, u hekk sar.

Fis-26 ta' Lulju 1970 Mons. Cefai, bl-approvazzjoni ta' l-Isqof Nikol Ġ. Cauċi, hatarni viċi-parrokku tiegħu għall-Belt Victoria kollha. Konna nkun żewġ viċijiet, gimgha kull wiehed, u l-hidma kienet kbira. Minn barra s-servizzi fil-Bażilika kellna l-assistenza tal-moribondi, li l-parti l-kbira tagħhom kienu jmutu d-dar u trid tkun fejnhom waqt mewthom. Kellna wkoll hafna tqarbin tal-morda, l-aktar nhar ta' Hadd u f'jum l-ewwel Gimgha tax-xahar. Matul dawn is-snin min jaf kemm-il Dilka tal-Morda u kemm-il Vjattu Solenni amministrat! Billi l-gheja kien bdiet tkiddu, kemm-il darba kien isejjahli biex namministra l-Maġmudija floku jew nassisti l-ġoti tal-kunsens taż-Żwieġ. Kien isejjahli wkoll biex nagħmel il-priedka msejha tal-Katekizmu ta' nhar ta' Hadd minflok, u anki għat-Tberik tad-Djar fi żmien l-Għid. Naf li dan kollu ġieli ġibed fuqi l-odjożità ta' min kien jippretendi li jagħmel dan hu. Imma jien kont nagħmel li jgħidli l-Arcipriet Cefai bil-fedeltà kollha. Hallett dan ix-xogħol ta' viċi-parrokku meta gejt imsejjah is-Seminarju bħala Prefett tad-Dixxiplina tas-Seminarju Minuri, fid-9 ta' Settembru 1978, fejn bqajt sa Ottubru tas-sena 2032.

Fil-10 ta' Ottubru 1971, bl-approvazzjoni ta' l-Arcipriet Cefai, twaqqaf fi hdan il-knisja ta' San Ġorġ il-Kumitat Storiku-Kulturali tal-Bażilika. Hu stess aċċetta li jkun il-President *ex-officio* ta' dan il-kumitat u aċċetta wkoll il-hatra tiegħi bħala viċi-president, li saret fis-17 ta' Ottubru 1971.

Matul dawn is-snin kont nagħti wkoll is-servizz ta' ċeremonier waqt li jkun jiffunzjona Mons. Cefai. Ngħid

il-verità, kont niehu gost narah ezatt fiċ-ċerimonji u jmexxihom b'solennità li tixirqilhom, l-aktar dawk tat-Tridu Mqaddes ta' l-Għid, u kont aktar nagħmel kuragg lili nnifsi biex nagħtih servizz xieraq. Kien dan il-mod serju u qaddis tiegħu fiċ-ċelebrazzjonijiet liturġiċi li għallimni hafna u halla eżempju qawwi fuqi. Kont ukoll għamilt snin nagħtih is-servizz tiegħi fil-Quddiesa tas-6.00am b'illi ngħinu bħala djaknu. Kont nammirah fil-kant liturġiku. Fil-kant Gregorjan ma kinitx tfallilu nota wahda, minkejja li ahna li konna ningabru madwaru f'nofs il-kor biex inkantaw miegħu min jaf kemm-il nota kienet tfallilna u hu jibqa' dejjem sod, bla ma jieqaf jew jifxkel. Niftakar li meta mill-Kurja fettlilhom jagħtu karigi godda lil xi saċerdoti, lili ma nnominawnix bħala ċerimonier minkejja li kont ili snin nagħmel dan ix-xogħol. Meta għidtlu, iddispaċieħ, u kien hu stess li mar il-Kurja u ppreżenta l-każ, u f'tit wara, fil-5 ta' Awwissu 1975, irċivejt in-nomina ta' ċeremonier.

Meta, f'Ottubru 1972, tkellimt ma' l-Arcipriet Cefai fuq il-ħsieb li jkollna l-kor tal-bażilika tagħna li janima ċ-ċelebrazzjonijiet li jsiru, ha gost hafna u għamilli hafna kuragg. Kien sewwa sew fil-Quddiesa ta' Nofs il-Lejl tal-Milied ta' l-1972 li dan il-kor kanta għall-ewwel darba. Imma wara f'tit gimghat il-hidma tal-kor, minħabba l-kwistjoni parrokkjali, ma setgħetx tkompli. Wara s-soluzzjoni tal-kwistjoni, il-kor reġa' beda l-hidma tiegħu, sakemm ġie inawgurat uffiċjalment bħala l-*Chorus Urbanus* fil-lejl tal-Milied ta' l-1975.

Fid-29 ta' Settembru 1971, bi ftehim mal-kleru ta' San Ġorġ, organizzajt festin lill-Arcipriet Cefai f'għeluq it-tmenin sena tiegħu. Kont jien stess li għamilt l-omelija ta' l-okkażjoni fuq il-vers tas-Salm 89 (90): "Żmien hajjitna hu b'kollox sebghin sena, u l-izjed tmenin, jekk inkunu fsaħħitna", u minnu hrigt il-konkluzjoni Prattika ta' l-istess salmista li nitgħallmu ngħoddu jiem hajjitna billi ngħixuhom bl-għaqal fuq l-eżempju ta' Mons. Cefai. Anki hawn kelli niġbed fuqi l-odjożità ta' ċerti persuni. Mons. Cefai, billi kien ukoll Arcipriet tal-Katidral, qalli biex ma nistednux lill-monsinjuri li soltu jkun San Ġorġ, għax inkella jkollu jstieden lill-Kapitlu kollu tal-Katidral. Kellu r-raguni tiegħu u jien stmajtha bla ma semmejtha ma' hadd u wehilt b'kollox jien.

Meta Mons. Cefai spiċċa minn Arcipriet u ġie maħtur Vigarju Ġenerali tad-djoċesi fl-10 ta' Marzu 1976, il-kuntatt tiegħi miegħu naqas. Kien quddiemu fil-Kurja Veskovi, bħala Vigarju Ġenerali tad-djoċesi, li hadt il-ġurament (*professio fidei*) bħala l-ewwel Kanonku Teologu tal-Kollegġjata ta' San Ġorġ fit-28 ta' April 1976, kariga li minnha rriżenajt fid-9 ta' Ġunju 1990. Meta mbaġad kellu jirtira fid-dar tiegħu minħabba l-mard, kont spiss inżuru u kien jilqagħni bir-rispett kollu.

Iż-żmien twil ta' servizz li Mons. Mikiel Cefai ta lill-Bażilika ta' San Ġorġ nista' ngħid li kien żmien li fih, ahna li konna qrib tiegħu, stajna nammiraw is-serjetà tiegħu bħala l-bniedem ta' Alla, l-eżattezza dinjituża waqt it-twertiq tal-ministeru saċerdotali, u l-hegga għax-xandir tal-Kelma ta' Alla. Nittama li din il-kitba tiegħi sservi biex l-eżempji sbieħ tiegħu jibqgħu hajjin fostna, billi anki dawk li ma kinux jafuh iħossu l-htiega li jagħmlu tagħhom is-serjetà u d-dekor għal dak kollu li hu qaddis għax imiss mad-dar ta' Alla.

Ritratti mill-kollezzjoni ta' l-awtur u mill-Arkivju Parrokkjali tal-Qala.



Insellmu lil Dr Ċensu Tabone (1913-2012), eks-President ta' Malta

XXXIV. *Comp. just Georgius Censu filius Franciscus.*
Tabone Vincentius fil. Dr. M. Nicolai Tabone et Elisabeth Calleja Cuzigiana
 XXXV. *1913 - 1920*

Nhar l-Erbgha 14 ta' Marzu 2012, Maltin ta' kull twemmin politiku tnikkto bl-ahbar tal-mewt ta' Dr Ċensu Tabone, tabib ta' l-ghajnejn mill-gzira ta' Ghawdex li serva b'għieh bhala r-raba' President ta' Malta bejn l-1989 u l-1994, żmien li fih kellu l-privileġġ li jilqa' f'Malta lill-Papa Ġwanni Pawlu II, lir-Reġina Elizabetta II, u lill-President ta' l-Istati Uniti ta' l-Amerika George H.W. Bush u dak ta' l-Unjoni Sovjetika Mikhail Gorbachev f'dik li baqgħet infakkra bhala laqgħa storika bejn iż-żewġ superpotenzi. Ċensinu, kif konna nafuh aħna l-Ghawdxin, jibqa' żgur infakkar bhala statista b'valuri Nsara notevoli, kemm fil-hajja politika u kemm fis-servizz li ta bhala Kap tan-Nazzjon, kif ukoll għat-tbissima sinċiera li dejjem kellu fuq wiċċu.

Ċensu Tabone tweled l-iżgħar wiehed fost l-ghaxar ulied ta' Dr Nicola u Elisa mwiela Calleja, nhar il-31 ta' Marzu 1913, fil-Belt Victoria, Ghawdex. Ġie mghammed fit-2 ta' April, fil-knisja parrokkjali ta' San Ġorġ, mill-Arċipriet Felic Refalo, u skond kif naqraw fir-Registru tal-Magħmudija, hu ngħata l-ismijiet ta' Vircentius, Tarcisius, Emmanuel u Aegidius. Qabel marru jcoqgħdu Malta, hu kien joqgħod mal-familja tiegħu f'dar li flokha l-lum hemm il-fojer tal-Kazin *La Stella* fi Triq ir-Repubblika, fejn iktar tard kien ukoll iservi bhala tabib ta' l-ghajnejn. Il-Grizma ta' l-Isqof għamilha ta' seba' snin fil-knisja parrokkjali ta' San Ġorġ, fl-20 ta' Mejju 1920.

Dr Tabone ġġieled b'suċċess il-marda tat-trakoma fil-gzira ta' Ghawdex, u baqa' jhobb il-gzira nativa tiegħu sa mewtu. Fi tfulitu kien ukoll fuq l-istess bankijiet ta' l-iskola ma' Manwel Mercieca, li mbagħad sar Arċipriet tal-Kollegġjata Ġorġjana, hekk li hu kien attenda għaċ-ċerimonja tal-pussess tiegħu fl-1976 u baqgħu jirrispettaw lil xulxin.

Il-funeral statali ta' Dr Ċensu Tabone nzamm nhar is-Sibt 17 ta' Marzu 2012, fil-Kon-Katidral ta' San Ġwann, il-Belt Valletta. Dak in-nhar stess wara nofs in-nhar, il-fdalijiet tiegħu ngabu f'korteo funebri lejn Ghawdex, u wara li ġie mqiegħed għall-qima fil-*Banca Giuratale* u saritlu ċerimonja uffiċjali ta' tislma fi Pjazza Indipendenza

ppreseduta mill-Isqof ta' Ghawdex f'imkien maż-żewġ Arċiprieti tar-Rabat, saret id-difna fiċ-Ċimiterju ta' Santa Marija Addolorata, fil-limiti tax-Xewkija.

Mat-tagħrif li tajna, inżidu iehor dwar ir-rabta ta' Dr Tabone mal-Festa ta' San Ġorġ ta' Ghawdex, li żarha f'bosta snin bhala President ta' Malta u anki bhala President tal-Banda *Sliema* ta' Tas-Sliema. Dan għaddihulna s-Sur Winston L. Zammit, minn Tas-Sliema, li kien habib ta' Dr Tabone u tal-familja tiegħu:

Mit-tiftix li għamilt jidher li fl-1991, Dr Ċensu Tabone, bhala President ta' Malta, attenda għall-Konċelebrazzjoni Solenni tal-Festa fil-ghodu. Skond is-Sinjura Marija Tabone, lejlet il-Festa, l-Arċipriet Mons. Salvu Borg niżel Marsalforn fil-post tagħhom tal-villegġjatura u stedinhom biex jattendu għall-Konċelebrazzjoni Solenni tal-Festa. Dr Tabone kien ha pjaċir hafna fil-parigierku ta' Dun Alfred Xuereb, eks-Kappillan ta' Hal Lija.

Ftit wara li sar President fl-1989, l-abbatini tal-Bażilika ta' San Ġorġ, immexxija minn Dun Felic Tabone, kienu għamlulu żjara ta' kortesija fil-Palazz ta' Sant'Anton. Dak iż-żmien il-prefett kien Mark Sagora.


Mid-djarju tiegħi...

Il-Hadd 21 ta' Lulju 1991: Il-lum wara nofs in-nhar il-Banda *Sliema* marret Ghawdex biex tiehu sehem fil-Festa ta' San Ġorġ. F'tit qabel is-6.30pm, il-Banda *Sliema* bdiet marċ fi Triq ir-Repubblika u sadanittant kien wasal fil-Kazin tal-Banda *La Stella* l-President tal-Kazin tal-Banda *Sliema* l-E.T. Dr Ċensu Tabone MD u s-Sinjura Tabone. Il-President Tabone u l-membri tal-Kumitat tal-Baned *La Stella* u *Sliema* harġu fil-gallerija tal-Kazin tal-Banda *La Stella*, u l-Banda *Sliema* sellmet lill-President Tabone bl-Innu Malti. Fl-istess gallerija l-President Tabone pprezenta rigal lill-Kazin tal-Banda *La Stella* fisem il-Kumitat.

Il-Hadd 19 ta' Lulju 1992: Il-Banda *Sliema* hadet sehem fil-Festa ta' San Ġorġ tal-Belt Victoria, Ghawdex. Għall-habta tas-6.30pm il-Banda *Sliema* bdiet marċ minn Triq ir-Repubblika u baqgħet sejra sa Pjazza San Ġorġ. F'tit wara li beda l-marċ, wasal fil-Kazin *La Stella* l-E.T. Dr



Mal-membri tal-*Ladies Society* tal-Bażilika ta' San Ġorġ, fi żjara ta' kortezija li għamlulu f'Awwiisu 1989 [hajr: Georgina Cassar].



Ma' l-abbatini tal-Bażilika ta' San Ġorġ, akkumpanjati mid-direttur tagħhom Dun Ġorġ Grima u l-Kan. Felic Tabone.



Ċensu Tabone MD, li hareġ fil-gallerija tal-Każin, u l-Banda Sliema sellmitlu bid-daqq ta' l-Innu Malti.

Il-Hadd 18 ta' Lulju 1992: Fil-Festa ta' San Ġorġ ta' Għawdex, wara nofs in-nhar, il-Banda Sliema ghamlet marè minn Triq ir-Repubblika sa Pjazza San Ġorġ. Matul dan il-marè laqgħet lill-E.T. Dr Ċensu Tabone bid-daqq ta' l-Innu Marè quddiem il-Każin La Stella.

F'xi wahda minn dawn is-snin (1991, 1992 jew 1993), Dr Ċensu Tabone u s-Sinjura tiegħu marru fi Pjazza San Ġorġ u segwew il-hruġ tal-purċissjoni mill-gallarija miftuha faċċata tal-Bażilika. Jien kont viċin tagħhom, f'imkien ma' Patri Ranjeru Zammit OFMCAP.

Dettall ċkejken ieħor interessanti: meta Ċensinu kellu hames snir, jiġifieri fl-1918, hu ghamel il-Priedka tal-Milied f'wahda mill-knejjes tar-Rabat ta' Għawdex, li wliedu qalulna li aktarx kienet dik ta' San Ġorġ.



Paul M. Cassar, Segretarju Ġenerali tas-Socjetà Filarmonika La Stella, qed jipprezentalu ritratt quddiem il-Każin La Stella.

Fil-Parroċċa ta' San Ġorġ fir-Rabat ta' Għawdex fl-1937

Tagħrif miġbur minn Winston L. Zammit

Filwaqt li kont qiegħed nagħmel xi xogħol fil-Biblijoteka Provinċjali tal-Patrujiet Kapuċċini, il-Furjana, giet f'idejja pubblikazzjoni żgħira li aktarx harġet mid-Djoċesi ta' Għawdex. Din saret fl-1937, jiġifieri hamsa u sebghin sena ilu. Sfortunatament din ir-rivista m'għandhiex kopertina.

F'din il-pubblikazzjoni żgħira nsibu tagħrif fuq il-parroċċi kollha u istituzzjonijiet ohra religjużi fil-gżira ta' Għawdex. Sa ngib kelma b'kelma dak li sibt f'pagna 5 ta' din ir-rivista fuq il-parroċċa ta' San Ġorġ.

PARROĊĊA TA' SAN ĠORĠ

Festa: Ir-Raba' Hadd ta' l-Għid.

Il-knisja tal-lum tlestiet fl-1678. Ġiet ikkonsagrata minn Mons. Alpheran fil-21 ta' Settembru 1755.

Rev.mu Mons. Alfons M. Hili PREL. D'ON. DI S.S., Arcipriet, Kappillan tal-knisja Katidrali u tal-parroċċa ta' San Ġorġ. Ha l-pussess fis-sena 1917.

- Saċ. Carm Hili (Viċi-Parroku)
- Saċ. Alfons Gravagna
- Saċ. Giuseppe Portelli
- Saċ. Manwel Aquilina
- Saċ. Ġorġ Faenza
- Saċ. Ġwann Attard
- Saċ. Luigi Casha
- Saċ. Ġorġ Saliba
- Saċ. Luigi Portelli
- Saċ. Giuseppe Gatt
- Saċ. Andrea Buhagiar (Seminarju)
- Saċ. Pawl Micallef
- Saċ. Mikiel Vella (Sptar Santa Tereza)
- Saċ. Giovanni Battista Meilak (Chambrai)
- Saċ. Guglielmo Grima JCD
- Saċ. Luigi Galea
- Saċ. Salv Tabone (Kappillan ta' l-Isqof)
- Saċ. Carm Grech (Seminarju)
- Saċ. Giuseppe Spiteri (minn Malta)
- Saċ. Ġorġ Grech Vella
- Saċ. Michele Grech (Viċi-Parroku)
- Saċ. Giuseppe Debrincat
- Saċ. Ġwann Frendo
- Saċ. Manwel Mercieca
- Saċ. Tarcisio Gatt

Konfraternità: Tas-Santissmu Kurċifiss – Ta' San Mikiel – Ta' Ġesù u Marija.

Kongregazzjonijiet: Ta' l-Isem Imqaddes ta' Alla – Ta' l-Appostolat tat-Talb – Tas-Sagra Familja – Tas-Siegha Mqaddsa.

Popolazzjoni: 5,000.

PIU XI

ISKOF TA RUMA

VICARIU TA GESU CRISTU

SUCCESUR TAL PRINCEP TAL APOSTLI S. PIETRU

ISKOF TA COLLHA CHEMM HIA IL CNISJA

PATRIARCA TA L'OCCIDENT

PRIMAT TA L'ITALIA

ARCISKOF U METROPOLITA

TAL PROVINCIA TA RUMA

RE TA LI STAT TAL BELT TAL VATICAN

GLORIOUS JIRRENJA

ACHILLE RATTI

Tuie ed f'Desio fl 31 ta Mejju 1857

Sar Papa fis 6 ta Frar 1922

Gie incoronat fit 12 ta Frar 1922



Qaddisin "Ġorgġani"

RABTIET MAL-KULT TAL-PATRUN TAGĦNA
U MA' DAN IT-TEMPJU DDEDIKAT LILU

36

Antoine Vassallo



Il-Beatu Ġorgġ Biandrate

(tifkira liturgjika fl-1 ta' Marzu)

Missieru, x'aktarx jismu Orazju, kien il-Konti Biandrate, ta' belt fil-majjistral ta' l-Italja, qrib Turin, jisimha San Giorgio Canavese. Din il-familja, oriġinarjament min-naha ta' Novara, belt kbira mhux imbieghda wisq, li kienet anki tisesejjah *di San Giorgio*, ghandha storja influwenti: bosta persunaġġi kienu jiġu minnha jew insibuhom fost id-dixxendenti. Insemmi tnejn biss: ir-Re Ardwino u l-Konti Guido *il grande*. Dan ta' l-ahhar kien – direttament jew min-naha ta' martu – neputi tal-Papa Kallistu II, kunjat tar-Re Amadeo III, ziju tar-Re Franciż Lwiġi VII, u kuġin ta' Federiku Barbarossa!


Dan Ġorgġ akkwista fama, mhux għall-gid jew il-lussu, iżda għall-karità kbira tiegħu. Nafu wkoll kemm kellu mhabba mhegga lejn il-Vergni Mbierka. Jinghad li kellu drawwa jmur jitlob fis-Santwarju ta' Misobolo xi tliet kolometri 'l barra, post li baqa' popolari għall-pellegrinaġġi u fost dawk li joghġobhom johorġu jiehdu gost bin-natura.

Miet fl-1483 u jinsab midfun fil-knisja parrokkjali ta' beltu. Lapida prominenti, li twahhlet fis-seklu sbatax lejn il-Kor in-naha tax-xellug, tenfasizza l-mirakli li wettaq sa minn meta kien għadu haj u li komplew isehhu bl-intercessjoni tiegħu wara mewtu. Il-knisja – mis-seklu tlettax – propjament hi ddedikata lill-Assunta, iżda sintendi l-Patron m'hux minsi! Fil-fatt wahda mill-aqwa opri artistici li hemm hi l-pittura, mill-iskola ta' Defendente Ferrari, fuq it-tieni altar in-naha tal-lemin: turi lil San Ġorgġ joqtol id-dragun.

Kif nistgħu nistennew, din il-belt – San Ġiòrs Canavès bid-djalett Pjemontiz – b'popolazzjoni ta' ftiteluf, tiċcelebrah bil-kbir lil San Ġorgġ fit-23 ta' April. Hemm anki kastell imsemmi għall-Patron (*di San Giorgio*), b'importanza

difensiva sa mill-għaxar seklu li wasslet biex bosta bdew jghixu fl-inhawi, tant li nsibuh ċigà rdawwar bi rhula u gruppi ta' binjiet fis-seklu ta' wara. Il-kumpless tal-kastell tal-Konti – attrazzjoni mill-aqwa għat-turisti – inbena kważi kollu fi żminijiet Medjevali fuq għolja prominenti, iżda nghata l-forma preżenti matul is-seklu tmintax. Sadattant kienu hakmu fuqu l-sqfijiet ta' Vercelli u ta' Ivrea, il-markiżi ta' Monferrato u, anki jekk hemm dubji, it-Templari; il-familja tal-beatu tagħna ntrabtet miegħu fis-seklu tlettax. In-naha tan-nofs in-nhar hemm kappella ddedikata lil San Ġorgġ, li digà tissemma f'dokumenti tas-seklu sittax.

Gian Francesco Biandrate di San Giorgio Aldobrandini, isqof li jiġi minn dan il-beatu, kien kardinal għal xi għaxar snin minn tmiem is-seklu sittax.



Il-Kastell ta' San Giorgio Canavese fil-Piemonte.

Jum it-Tlieta u Ghoxrin ta' April

Dun Geoffrey George Attard


*Kif ma nixxgħubx, staqsejt, intennu ismek,
sena war'obra, bsiabna lejk idur!*

*Kif ma niqfux illissnu kliem il-bena
kull meta April jergħabna qalb ix-xhur?*

*X'hemm fik li lejk u li għalik jiġbidna?
Għax ma nilbtux u nżommu ftit tas-skiet?
Jewwilla ma nafux tal-qies il-wesgħa
biex fomma f'dan il-jum ma joqgħodx kwiet!*


*Demna shun wisq, bhal batab qalb in-nar,
bahar qalil, ikbal Mediterran,
jew ahmar bħall-peprin jagħti fil-għajn,
qimietna lejk ma tafx x'inbu serban!*

*Kull fejn riġleja mmidd, nilmbek qabbiež,
suldat qalbien, erċj qawwi u felban.
Mill-fordi kiesha sa fl-Etjopja tfur,
jiftabru bik minn Spanja sal-Ġordan!*



Ġesù Inkurunat bix-Xewk, Tal-Porpra

It-tielet statwa ġdida fl-eqdem Purċissjoni tal-Ġimgha l-Kbira f'Għawdex



Wara li s-sena l-oħra żżanznet l-istatwa ta' Ġesù Marbut mal-Kolonna, fil-Purċissjoni tal-Passjoni li harġet din is-sena mill-Bażilika giet imżanzna statwa oħra ġdida kkummissjonata mill-Kumitat tal-Ġimgha l-Kbira. L-istatwa l-ġdida, li qed tiehu post oħra antika maħduma fl-1976, hi mill-ġdid xogħol imnaqqax fl-injam ta' l-utile minn Michael u ibnu Adonai Camilleri Cauchi.

L-istatwa turi lil Sidna Ġesù Kristu fil-mument ta' wara l-flaġellazzjoni harxa, inkurunat bix-xewk, imlibbes mantar ahmar u b'qasba fidu marbuta, mghoddi għaż-żuffjett mis-suldati Rumani li komplew iżidulu t-tbatija. Dan hu tradizzjonalment magħruf bhala l-*Ecce Homo*, jew sempliċiment Tal-Porpra. Ġesù hawn jidher wieqaf, imnezza' minn hwejġu u mlibbes kuruna tax-xewk, bil-qasba fidu; riġlu tal-lemin hu merfugħ mill-art hekk li jidher qed ise-rah biss fuq tax-xellug, waqt li l-harsa tiegħu tisser it-tbatija tremenda li qed iġarrab. Maġenbu fl-art, fuq zokklatura ċkejna mnaqqxa fl-istil Ruman, hemm baċir u buqar tal-fidda, simboli tal-hasil ta' l-idejn ta' Pilatu li ried jehles lil Ġesù imma ma kellux għażla oħra hlief li jikkundannah għall-mewt. Il-figura ta' Kristu hi ta' bniedem li qed ibati, imma fl-istess hin fiha tintlema ir-regalità tiegħu, anki fl-eqqel tal-Passjoni. Il-finezza tad-dettalji johorġu dan il-messaġġ bl-aqwa mod possibbli: fost l-oħrajn wiehed jinnota s-sengħa kbira ta' l-artisti fil-mod kif hi minsuġa l-kuruna tax-xewk, li ma gietx miżjuda wara ma' l-istatwa, imma tnaqqxet mill-istess injam tagħha.

Din l-opra ta' l-arti kienet l-unika vara ġdida tal-Passjoni li żżanznet din is-sena f'parroċċa fil-gzejjer Maltin. Bejn il-Hamis 29 u l-Ġimgha 30 ta' Marzu 2012, il-pubbliku seta' jammira l-ġmiel tagħha hekk kif kienet esposta fil-Kappella ta' Ġesù u Marija. Wara dawn il-jumejn, l-istatwa ttiehdet mill-ġdid fl-istudju ta' l-artisti biex titkompla ż-żebgħa. Imbagħad giet inawgurata fil-Purċissjoni devcta u penitenzjali tal-Passjoni, li din is-sena harġet mill-Bażilika ta' San Ġorġ nhar il-Ġimgha l-Kbira, fil-5.30p.m.

Anita Jane Cachia tibda n-Novizzjat

Nhar is-Sibt 17 ta' Settembru 2011, festa ta' l-Għoti tal-Pjagi ta' San Franġisk, iż-żagħżuġha Anita Jane Cachia tat bidu għan-Novizzjat fi ħdan il-Kongregazzjoni tas-Sorrijiet Franġiskani tal-Qalb ta' Ġesù. Dan sar waqt Quddiesa mmexxija minn Patri Ivan Scicluna OFMCAP fid-Dar *Betanja Franġiskana* li s-Sorrijiet għandhom fl-Imsida. Ikkonċebra miegħu Mons. Pawlu Cardona, Arċipriet tal-Bażilika ta' San Ġorġ, li bierek ukoll l-ilbies tan-novizzjat, filwaqt li l-Madre Provinċjali Josephine Xuereb FCJ ipprezentathom lil Anita Jane.

Anita Jane, li issa għamlet pass ieħor fl-għotja tagħha lil Alla fi ħdan din il-kongregazzjoni reliġjuża, hi membru tal-komunità parrokkjali ta' San Ġorġ, u għalhekk aħna bhala parroċċa għandna nakkumpanjawha bit-talb tagħna biex tagħraf iżjed din is-sejħa li l-Mulej qed jagħmlilha għall-konsagrazzjoni reliġjuża. Hi kienet bdiet il-Postulandat fit-8 ta' Diċembru 2009.






Mużew tagħna - Mużew għal kulhadd

LEJN TWETTQI TA' HOLMA

16



Antoine Vassallo

Kemm hemm x'tgħid!

Reġa' għandi erba' xhur biex nirrapporta fuqhom, bla ma noqgħod nidhol fid-dettall ta' tant aspetti amministrattivi li jridu jitwettqu kontinwament. Dwar dawn, b'eżempju nsemmi rapport twil u mimli numri u figuri li kien jirreferi għas-sitwazzjoni fl-aħħar ta' Diċembru, flimkien ma' li ġara mill-1 ta' Lulju. Ovvjament, qatt ma nista' nkun eżawrjenti għal kollox, iżda hemm il-programm regolari ta' kull nhar ta' Tlieta fuq *Lehen il-Belt Victoria* li jagħtini l-opportunità li nzomm lis-semmiegħa aġġornati sew. U xi zewġ aħbarijiet ingibu fuq l-internet ukoll!

Mal-bidu tas-sena ffirmajna l-kuntratti maż-żewġ ditti ta' restawraturi li kienu ntgħażlu u ġew jiġbru t-tliet pitturi u statwi rispettivament. Fil-gimghat ta' wara żorniehom biex anki jkollna s-sodisfazzjon naraw ix-xogħol miexi fambjent u b'apparat mill-aqwa. Sintendi kellna wkoll l-okkażjoni li niftehmu dwar xi dettall jew iehor. La qed insemmi r-restawr, iżjed li ntemmet l-esibizzjoni tal-altar fiċ-*Centro Culturale* l-Belt u nġieb lura biex il-proċess jtkompla.


Fi Frar hrigna zewġ sejhiet oħra: waħda minnhom għall-aperturi, u hemm erbgħa mhux hażin. Hassejna li finalment jaqbel li mhux biss nispeċifikaw il-materjal, iżda anki nikkontrollaw id-disinn u l-funzjonament; hekk anki f'dan l-aspett ikollna mużew ta' kwalità superjuri! Ghalkemm marbutin li jkunu ta' l-injam, hsibna anki għal dettalji bħal *double glazing*.

Is-sejha l-oħra kienet għal xi xogħol addizzjonali. Konna tlabna lill-*Mepa* għal bidliet żgħar fil-pjanta originali, kif

ukoll biex inżidu sala oħra. Din iddeċidejniha anki fuq parir tad-disinjaturi li, bħalna, imheggin biex ikollna ċentru prominenti. Wara seduti u kjarifiki, fl-aħħar il-permess ħarġuhulna, evidentement mhux qabel ma bagħatna l-ħlas skond il-proċeduri! Allura issa stedinna offerti għal bini, tibjid u l-aspetti l-oħra. Dan l-ispazju miżjud se jservina bil-kbir għax, ngħidu ahna, l-apparat elettroniku se jkun ferm iktar komdu għall-kontroll u manutenzjoni. U, direttament u le, inkunu židna l-ispazju globali.

It-tender kien jinkludi ġebel, konkret, il-bejt u s-sopra-bejt, tibjid, madum u lista twila ġmielha ta' xogħol: diversi paġni ta' dettalji. Tistagħgeb kemm anki sala waħda tirrikjedi proċeduri! Wara li ntlew l-offerti li waslu – u tlabna għal xi kjarifiki – stajna nagħmlu l-għażla bla ma nkarkru wisq.

Data mill-iktar importanti kienet id-19 ta' Marzu: Monsinjur Isqof aċċetta l-istedina biex jiġi jdur f'it il-post. Stqarr u rrepetta kemm kien impressjonat; propjament ma kien hemm bżonn ilissen xejn, għax dan kien jidher ċar minn imġibtu u mill-hin li ha. Għax hemm differenza li tara b'għajnejk flok tistaqsi biss! Imbagħad komplejna fl-Awla Mons. *Giuseppe Farrugia*: wara introduzzjoni qasira tiegħi, dawk prezenti – saċerdoti u lajċi – kellhom okkażjoni jikkumentaw u jistaqsu. Ma għandix spazju biex nirriproduci l-minuti; inhoss li għandi nsemmi li l-Kordinatur Mons. *Ġużepi Farrugia* reġa' qajjem il-punt ta' l-opportunitajiet għall-evangelizzazzjoni. Il-konklużjoni kienet bl-Isqof ihegġigna fit-twettiq ta' "dal-mużew tagħna";



Ix-xogħol f'wieħed mis-sulari tal-mużew sa Frar 2012.



Iċ-Ċena Uffiċjali tat-3 ta' Marzu 2012, fir-Rafettorju tad-Dar Parrokkja i.

Programm Operazzjonali I – Politika ta' Koeżjoni 2007-2013
Ninvestu fil-Kompetittività għal Kwalità ta' Hajja Aħjar
 Proġett parzjalment iffinanzjat mill-Unjoni Ewropea
 Fond Ewropew għall-Iżvilupp Reġjonali (ERDF)
 Rata ta' Kofinanzjament: 72.25% Fondi UE; 12.75% Fondi Nazzjonali; 15%NGOs
Ninvestu fil-futur tagħna



anzi, waqt li offra l-ghajjnuna tiegħu, sahaq kemm jara f'dawl pożittiv għad-żjoċesi kollha.

Bdejt il-lum b'wegħda li ma nirreferix wisq għall-aspetti amministrattivi; irrid noqgħod lura, iżda ma nistax naqbeż għal xollox laqgħat li kellna ma' ufficjali tal-*Managing Authority* (jew, ukoll, il-PPCD), speċjalment minhabba bidla fu'nuċ mill-karigi. Servew ukoll biex nikkjarifikaw ċerti proċeduri; fil-fatt ikollna ftit tal-logħob sewwa qabel ma nktunu nistgħu nibagħtu kont Malta biex il-kuntrattur jithallas. U mad-dokumenti nkunu rridu nżidu l-15% sehemna. Allura, issa li qed jizdiedu sew il-kontijiet ladarba x-xogħol miexi qatigh u qed niffirmaw iktar kuntratti, dawn is-somom saru sostanzjali!

Iva, issa hu żmien ideali biex tiegħu postok fil-lista titwal ta' dawk li jistgħu "jiftahru" li kellhom sehem f'din l-inizjattiva. Tistgħu tipparteċipaw fil-ftit attivitajiet ta' *fundraising* li norganizzaaw (prinċipalment mill-Grupp tal-Ħbieb). Ftit imma tajbin: l-Ikla fit-3 ta' Marzu żgur trid tiġi deskritta bhala suċċess mill-kwantità u l-kwalità... u l-kumpanija.

Mezz "normali" hu li tidhlu fl-iskema *€150 aghmilhom elf* li diġà spjegajtna sew. Allura kemm infakkarkom fil-kontijiet bankarji li għandna miftuħa: **20000866897**



Mument miż-żjara ta' l-Isqof Grech lill-proġett, fid-19 ta' Marzu 2012.

(APS), **40018670408** (BOV), **071227912001** (HSBC) u **0117460034501** (Lombard).

Fil-fatt kull ma għandkom bżonn hu li ssemmu Fondazzjoni Belt Victoria l-bank, jew sempliċement tkellmuna. Iżda tistgħu wkoll toħroġu ċekk u timpustawh jew twassluh.

Insellmu lil...



- Michelangelo Formosa, magħruf bhala Kalang ta' Munda, l-ixjeh eks-bandist li kien fadlilha s-Socjetà Filarmonika *La Stella*, li miet fit-13 ta' Jannar 2012, fl-età saviha ta' 98 sena. Kalang serva għal 72 ser.a shah bhala bandist kif ukoll għal xi snin bhala membru tal-Kumitat.



- Il-Prof. Dun Peter Serracino Inglott, eks-Rettur ta' l-Università ta' Malta, studjuż għaref u habib tal-Bażilika ta' San Ġorġ, li miet fis-16 ta' Marzu 2012. Fis-Sena Ċentinarja Ġorġjana ta' l-2003, fis-Sirposju Internazzjonali dwar San Ġorġ li kien sar f'Lulju fil-Bażilika ta' San Ġorġ, il-Professor Serracino Inglott kien ta diskors interessanti bit-tema *The Iconography of St George*.

Nifirku lil...

- L-E.T. Mons. Ġuzepi Mercieca, Arcisqof Emeritu ta' Malta, u Mons. Saver Calleja, Primiċerju tal-Kollegġjata Ġorġjana, it-tnejn saċerdoti wlied il-parroċċa Ġorġjana tal-Belt Victoria, li fit-8 ta' Marzu 2012 fakkru s-sittin anniversarju mill-ordnazzjoni presbiterali tagħhom.

- Il-Kan. Ġwann Gauci, membru tal-Kapitlu Ġorġjan, li fis-7 ta' April 2012 għalaq hamsin sena mill-ordinazzjoni presbiterali tiegħu.

BAZILIKA SAN ĠORĠ
Il-Belt Victoria, Għawdex

Eżerċizzi Spiritwali Randan 2012

GĦAL KULHADD
min Mons. George Bezzina
mit-Tnejn 27 ta' Frar sal-Gimgha 2 ta' Marzu
fil-4.15pm, fil-Bażilika

GĦALL-MIŻŻEWĠIN
min Mons. Arc. Carmelo Mercieca
mit-Tnejn 5 sal-Gimgha 9 ta' Marzu
fis-7.30pm, fil-Bażilika
Isim hemm min jidher fis-sieki ta' April

GĦALL-ADOLEXXENTI
min Kan. Tonio Galea
mit-Tnejn 12 sal-Ħamis 15 ta' Marzu
fis-7.30pm, fiċ-Centru Parrokkjali

GĦAT-TFAL
min Djalnu Daniel Grech
mit-Tnejn 26 sal-Ħamis 29 ta' Marzu
fil-4.15pm, fiċ-Centru Parrokkjali

*"Naraw kif nistgħu nħajru lil kulxin
għall-imhabba u għall-għemil tajjeb"*
(Lhad 10:24)




Mid-Djarju Parrokkjali

KRONAKA TAL-PARROĊĊA

Diċembru 2011 - Marzu 2012

Andrew Formosa



» 1 ta' Diċembru

05.00pm: Fis-Sala taċ-Ċentru Parrokkjali saret Ċelebrazzjoni ta' l-Avvent għat-tfal tal-parroċċa u l-ġenituri tagħhom b'ħala parti mill-preparamenti għall-festa tal-Milied.

» 7 ta' Diċembru

Fil-ghaxija: Mons. Alfred Xuereb, segretarju tal-Qdusija Tiegħu l-Papa Benedittu XVI, ġie mzejjen mill-Kunsill Lokali tal-Belt Victoria b'*Ġieħ il-Belt Victoria*, li ngħatalu mis-Sindku Dr Samuel Azzopardi f'serata kulturali li saret fiċ-*Cittadella Centre for Arts and Culture*.

» 10 ta' Diċembru

11.00am: Fl-*Istituto Italiano di Cultura*, Misraħ San Ġorġ, il-Belt Valletta, infetħet wirja ta' l-altar maġġur il-qadim ta' San Ġorġ, wara x-xogħol ta' restawr li sar fuq b'inizjattiva tal-Fondazzjoni Belt Victoria u b'fondi ta' *eko-Għawdex*. Fiċ-ċerimonja tal-ftuħ għamlu l-interventi tagħhom is-Sur Antoine Vassallo, *Project Leader*, Mons. Ġużeppi Farrugia, Kordinatur tal-Proġett, l-Onor. Giovanna Debono, Ministru għal Għawdex, l-E.T. Mons. Mario Grech, Isqof ta' Għawdex, kif ukoll -E.T. Efisio Marras, Ambaxxatur ta' l-Italja f'Malta. Kanta wkoll il-Kor *Laudate Pueri*. Il-wirja damet miftuħa sa tmiem Jannar 2012.

» 11 ta' Diċembru-6 ta' Jannar

Il-Bambin "ta' De Soldanis" kien fost l-oġġetti prezzjużi fil-wirja *Il-Bambini tal-Milied f'Malta. 350 sena ta' storja*, mtellgħa mill-Uffiċċju tal-Prim Ministru fil-Berġa ta' Kastilja, il-Belt Valletta.

» 15-23 ta' Diċembru

06.00pm: Ġiet iċċelebrata fil-Bażilika n-Novena tal-Milied għat-tfal, li tmexxiet minn Dun Geoffrey George Attard. In-Novena kienet ibbażata fuq it-tema ta' l-Ikona tan-Natività ta' Rublev, u kienet ukoll tinkludi episodji drammatiċi qosra wara l-Vanġelu fejn kienu jkellmu lit-tfal persunaġġi mill-istorja tal-Milied kif tirrakkonta l-Ikona. Kull ġurnata t-tfal kienu jingħataw *sticker* biex fl-aħħar jgħaqqdu x-xbieha sħiħa ta' l-Ikona fid-dar tagħhom; dan barra borża ħelu kull darba. Iċ-ċelebrazzjoni ta' kull ġurnata kienet tintemm bil-kant ta' *l-Alma* minn Francis J. Camilleri u l-Barka Ewkaristika. Fl-aħħar ġurnata tan-Novena sar festin kbir għal dawk kollha involuti. Fil-jiem tan-Novena l-Arċipriet bierek ukoll żewġ presepji tal-parroċċa, wieħed maħdum fid-Dar Parrokkjali mill-Grupp tal-Vokazzjonijiet u l-iehor fis-sular ta' isfel ta' Dar *Lehen il-Belt Victoria*.

» 16-24 ta' Diċembru

09.00pm: L-Arċipriet Mons Pawlu Cardona mexxa n-Novena għal kulhadd.

» 18 ta' Diċembru

08.00pm: Il-Kan. Tonio Galea mexxa Quddiesa għall-Grupp ta' l-Adolexxenti f'għar fix-Xagħra, u wara saret l-Ikła tal-Milied tagħhom fir-ristorant *Pulena*, Marsalforn.

» 24 ta' Diċembru

04.30pm: Mons. Ġużeppi Farrugia, Arċipriet Emeritu, mexxa l-Ewwel Għasar Solenni tal-Milied, bis-sehem tal-Kapitlu u l-kleru.

11.30pm: Saret iċ-ċelebrazzjoni tal-Vġili tal-Milied, li bdiet bit-talb ta' l-Uffiċċju tal-Qari, u wara l-Priedka tat-Tifel mill-abbati Riccardo Gatt Ellis, u kompliet bil-Quddiesa ta' Nofs il-Lejl immexxija mill-Arċipriet Mons. Pawlu Cardona, bis-sehem tal-Kapitlu u l-kleru. Il-liturġija ġiet animata mill-Kor tal-Bażilika *Laudate Pueri*.

» 25 ta' Diċembru

11.00am: L-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana, mexxa l-Pontifikal Solenni ta' Jum il-Milied, bis-sehem tal-Kapitlu u l-kleru. Il-liturġija ġiet animata mill-Kor tal-Bażilika *Laudate Pueri*. Fi tmiem il-Quddiesa, l-Arċipriet Cardona, f'isem il-komunità parrokkjali kollha, ta l-awguri tal-Milied lil Mons. Isqof.

» 27 ta' Diċembru

06.00pm: L-Arċipriet Mons. Pawlu Cardona mexxa Konċelebrazzjoni Solenni, bis-sehem tal-Kapitlu u l-kleru, fis-solennità Lateranensi ta' San Silvestru. Papa u Fundatur ta' l-Arċibażilika tal-Lateran.

» 30 ta' Diċembru

Fil-ghaxija: Fil-Kurja Veskovili ta' Għawdex, Dun Ġużepp Gauci rċieva formalment in-nomina tiegħu bħala Monsinjur Onorarju tal-Katidral ta' Għawdex minn idejn Mons. Isqof Mario Grech. Il-ħatra ta' Mons. Gauci kienet ġiet approvata f'tit jiem qabel mill-Kapitlu Katidrali u kkomunikata uffiċjalment nhar il-Milied. Għaċ-ċerimonja kien hemm prezenti l-Arċipriet Mons. Pawlu Cardona, il-Vigarju Parrokkjali Mons. Anton Borg, u l-familjari ta' Mons. Gauci.

» 31 ta' Diċembru

05.00pm: L-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana, mexxa l-Pontifikal Solenni ta' Radd il-Ħajr għas-sena li kienet qed tintemm. Fi tmiem il-Pontifikal, bis-sehem tal-Kapitlu u l-kleru, tkanta t-*Te Deum*. Il-liturġija ġiet animata mill-Kor tal-Bażilika *Laudate Pueri*.

08.00pm: Saret Adorazzjoni Solenni b'talb ta' radd il-ħajr, li tmexxiet mill-Vigarju Parrokkjali Mons. Anton Borg.

» 1 ta' Jannar

11.00am: L-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana, mexxa Pontifikal Solenni, bis-sehem tal-Kapitlu u l-kleru, fis-solennità tal-Maternità Divina ta' Marija. Il-liturġija ġiet animata mill-Kor tal-Bażilika *Laudate Pueri*.

» 6 ta' Jannar

07.00pm: Sar fid-Dar Parrokkjali l-festin għall-kollaboraturi u l-benefatturi kollha tal-parroċċa.

» 11 ta' Jannar

11.00am: L-E.T. Mons. Mario Grech, Isqof ta' Għawdex u Dekan tal-Kollegġjata Ġorġjana, mexxa Pontifikal Solenni, bis-sehem tal-Kapitlu u l-kleru, fis-solennità ta' l-Epifanija tal-Mulej, fejn saret it-tħabbira tal-festi liturġiċi l-kbar tas-sena. Il-liturġija ġiet animata mill-Kor tal-Bażilika *Laudate Pueri*.

12.30pm: Il-membri tal-Kapitlu u l-kleru tal-parroċċa ppranzaw ma' Mons. Isqof fid-Dar Parrokkjali.

» 14-15 ta' Jannar

Fil-Quddies kollu tas-Sibt fil-ghaxija u l-Hadd saret ġabra speċjali b'riżq il-hidma tal-Kummissarjat Malti tal-Patrijiet Franġiskani Minuri fl-Art Imqaddsa. Inġabret is-somma sabiħa ta' €1,945.08.

» 23 ta' Jannar

09.00am: Mons. Ġużeppi Gauci mexxa Quddiesa għat-tfal li jattendu fl-Iskola Primarja *St Francis* tal-Belt Victoria, fl-okkażjoni ta' l-anniversarju tas-sittin sena mill-mewt tal-Qaddejja ta' Alla Madre Margerita De Brincat.

» 27 ta' Jannar

08.00pm: L-adolexxenti tal-parroċċa attendew għal laqgħa għall-gruppi ta' l-adolexxenti ta' Għawdex li saret fl-Oratorju Don Bosco fl-okkażjoni tal-festa ta' San Ġwann Boscc.

» 28 ta' Jannar

11.00am: Il-Fondazzjoni Belt Victoria organizzat hargha ghal Malta fejn saru zjarat lil diversi postijiet ta' interess, fosthom fin-Naxxar u l-Belt Valletta.

» 29 ta' Jannar

10.30am: Il-Kor tal-Bażilika *Laudate Pueri*, taht id-direzzjoni tal-Kan. George J. Frendo, ha sehem fil-Pontifikal Solenni tal-festa ta' San Gwann Bosco, fl-Oratorju Don Bosco.

» 31 ta' Jannar

06.00pm: L-Arcipriet Mons. Pawlu Cardona mexxa Quddiesa fl-okkazjoni tal-festa liturgika ta' San Gwann Bosco, fl-Oratorju Don Bosco. Kanta l-*Chorus Urbanus*.

» Jannar-Frar 2012

Fil-wirja kommemorattiva dwar l-istudju tal-Malti Ninu Cremona – li nzammet l-ewwel fil-*Banca Giuratale* fi Pjazza Indipendenza u mbaghad fil-Biblijoteka Nazzjonali ta' Malta – kien esebit fost l-oħrajn ir-Registru Parrokkjali tal-Bażilika ta' San Gorg fejn hi mnizzla l-Maghmudija ta' Cremona. Il-wirja giet organizzata mill-Kunsill tal-Kultura u l-Infommazzjoni fi hndan il-Ministeru ghal Ghawdex.

» 2 ta' Frar

06.00pm: L-Arcipriet Mons. Pawlu Cardona mexxa Koncelebrazzjoni Solenni, bis-sehem tal-Kapitlu u l-kleru, fil-festa tal-Prezentazzjoni tal-Mulej, il-Gandlora.

» 8-10 ta' Frar

06.00pm: Gie ccelebra: it-Tridu bi tnejn għall-festa parrokkjali tal-Verġni Mqaddsa ta' Lourdes. Għall-okkazjoni nharġet għall-qima taht il-pavaljun tagħha fil-korsija l-istatwa tal-Madonna ta' Lourdes.

» 11 ta' Frar

06.00pm: L-Arcipriet Mons. Pawlu Cardona mexxa Koncelebrazzjoni Solenni bis-sehem tal-Kapitlu u l-kleru, fil-festa liturgika u parrokkjali tal-Verġni Mqaddsa ta' Lourdes. Il-purcissjoni *aux flambeaux* kellha tifhassar minhabba x-xita.

» 22 ta' Frar

06.00pm: L-Arcipriet Mons. Pawlu Cardona mexxa Koncelebrazzjoni Solenni, bis-sehem tal-Kapitlu u l-kleru, fil-bidu taz-żmien liturgiku tar-Randan; f'din il-Quddies u fil-Quddies kollu tal-gurnata sar ir-Rit tat-Tceghid ta' l-Irmied.

» 23 ta' Frar

05.30pm: Saret l-ewwel Celebrazzjoni tar-Randan għat-tfal tal-parrocca u l-ġenituri tagħhom, b'katekezi dwar dan iż-żmien liturgiku importanti.

» 24-25 ta' Frar

Bejn il-Gimgħa fil-għaxija u s-Sibt wara nofs in-nhar, il-Grupp *23four* organizza *Live-It* tar-Randan għal madwar għoxrin adoloxent tal-parrocca, fid-Dar ta' l-Irtiri tas-Sorijiet Agostinjani f'Għajnsielem.

» 27 ta' Frar-2 ta' Marzu

04.15pm: Sar l-ewwel kcrs ta' Eżercizzi Spiritwali tar-Randan għal kulhadd, minn Mons. George Bezzina.

**» 29 ta' Frar**

L-Onor. Giovanna Debcno, Ministru għal Ghawdex, żaret il-laboratorju tal-kumparija tar-restawr *PrevArti* fil-*Mosta Technopark*, fejn rat ix-xcghlijiet li saru fuq ir-registri antiki tal-parrocca kif ukoll fuq xi kwadri qodma li qed jiġu rrestawrati b'fondi ta' l-Unjoni Ewropea.

» 3 ta' Marzu

07.30pm: Il-Fondazzjoni Belt Victoria organizzat Cena Uffiċjali fid-Dar Parrokkjali bħala *fund raising* b'riżq il-proġett tal-Mużew tal-Bażilika.

» 5-9 ta' Marzu

07.30pm: Sar it-tieni kors ta' Eżercizzi tar-Randan, dawk għall-miżżewġin, immexxi minn Mons. Carmelo Mercieca, Arcipriet tax-Xewkija.

» 8 ta' Marzu

05.30pm: Saret it-tieni Celebrazzjoni tar-Randan għat-tfal tal-parrocca u l-ġenituri tagħhom.

» 12-15 ta' Marzu

07.30pm: Sar it-tielet kors ta' Eżercizzi tar-Randan, dawk għall-adoloxenti, immexxi mill-Kan. Tonio Galea.

» 15 ta' Marzu

04.30pm, 05.30pm: Fiċ-Ċentru Parrokkjali saru laqgħat mill-Vigarju Parrokkjali Mons. Anton Borg għall-ġenituri tat-tfal ta' l-Ewwel Tqarbina u l-Griżma ta' l-Isqof rispettivament.

» 16 ta' Marzu

06.00pm: Dun Savio Vella sdb mexxa Koncelebrazzjoni Solenni fl-okkazjoni tal-festa parrokkjali tal-Liżar ta' Kristu. Wara hu mexxa taħdita u prezentazzjoni viżiva dwar l-istorja tal-Liżar, fl-Awla Mons. *Giuseppe Farrugia*. Bejn il-11 u l-25 ta' Marzu, ir-replika tal-Liżar ta' Turin li għandna miżmuma f'wahda mis-swali maġenb is-sagristerija kienet esposta fuq l-Altar ta' San Lazzru fil-Bażilika.

» 18 ta' Marzu

11.00am: L-E.T. Mons. Ġużeppi Mercieca, Arcisqof Emeritu ta' Malta, mexxa Koncelebrazzjoni Pontifikali, bis-sehem tal-Kapitlu u l-kleru, b'radd il-hajr lil Alla għas-sittin anniversarju presbiterali tiegħu. Lejn tmiem il-Quddies, l-Arcipriet feraħlu fl-isem il-komunita parrokkjali Gorgjana li minnha hareg, u Mons. Mercieca offra lill-Bażilika kalci sabih li hu kien ircieva bħala rigal minn għand iż-żewġ zijiet sacerdoti tiegħu, Mons. Gorg u Mons. Anton Mercieca.

12.00pm: Fil-Quddies ta' Nofs in-Nhar, bħala parti mill-attivitajiet tal-*Festival ta' l-Orgni* organizzat mill-Kunsill tal-Kultura u l-Infommazzjoni fi hndan il-Ministeru għal Ghawdex, daqq l-organista Noel Gallo.

» 19 ta' Marzu

Fil-ghodu: L-E.T. Mons. Mario Grech, Isqof ta' Ghawdex u Dekan tal-Kollegġjata, żar is-sit tal-proġett tal-Mużew tal-Bażilika, akkumpanjat mill-Arcipriet u mid-dirigenti tal-Fondazzjoni Belt Victoria. Wara, huwa ltaqa' ma' bosta membri u benefatturi tal-Fondazzjoni fl-Awla Mons. *Giuseppe Farrugia*, fejn gie mgħarraf bl-iżviluppi riċenti li saru fil-proġett. Il-laqgħa ntemmet bi pranzu fid-Dar Parrokkjali.

» 22 ta' Marzu

04.30pm, 05.30pm: Fiċ-Ċentru Parrokkjali saru laqgħat mill-Vigarju Parrokkjali Mons. Anton Borg għall-ġenituri tat-tfal ta' l-Ewwel Tqarbina u l-Griżma ta' l-Isqof rispettivament.

» 23-30 ta' Marzu

06.00pm: Giet iccelebrata s-Settiena tad-Duluri. Fl-ewwel jum, l-Arcipriet Mons. Pawlu Cardona mexxa Koncelebrazzjoni Solenni, bis-sehem tal-Kapitlu u l-kleru, u dritt wara *Via Matris* mat-toroq ta' madwar il-Bażilika. Fil-jiem l-oħra, qaddes u ppriedka l-Kan. Tonio Galea.

» 26-29 ta' Marzu

04.15pm: Id-djaknu Daniel Grech mexxa r-raba' u l-aħħar kors ta' Eżercizzi tar-Randan fil-parrocca, li kienu għat-tfal u saru fiċ-ċentru parrokkjali.

» 29-30 ta' Marzu

Fil-Kappella ta' Ġesù u Marija giet esebita, qabel tinzebagħ, l-istatwa artistika ġdida ta' Ġesù Inkurunat bix-Xewk (Tal-Portra), imnaqqxa fl-injam minn Michael u ibnu Adonai Camilleri Cauchi.

» 31 ta' Marzu

Il-Grupp tal-Vokazzjonijiet tal-parrocca għamel il-*Via Crucis* fuq l-gholja Ta' Għammar, akkumpanjat mill-Arcipriet Emeritu Mons. Ġużeppi Farrugia.

Mid-Djarju tal-Parrocċa



1

1 **23 ta' Diċembru 2011:**
It-tfal kollha li attendew
għan-Novena
tal-Milied fil-Bażilika,
flimkien ma' l-Arcipriet
Mons. Pawlu
Cardona, il-predikatur
Dun Geoffrey G.
Attard u l-animaturi.


2 **19 ta' Marzu 2012:**
L-Isqof Mario Grech
iżur il-proġett
tal-Mużew tal-Bażilika.

3 **23 ta' April 2012:**
Mons. Ġużeppi Gauci
jmexxi t-Tieni Għasar
Solenni ta' Jum
San Ġorġ.


4 **6 ta' April 2012:**
L-istatwa l-ġdida ta'
Ġesù Inkurunat
bix-Xewk, xogħol
fil-injam ta' Michael
u Adonai Camilleri
Cauchi.

5 **6 ta' April 2012:**
Il-faċċata tal-Bażilika
mdawla għad-dhul
tal-Purċissjoni
tal-Ġimgħa l-Kbira,
bil-Vara l-Kbira
diehla lura fil-knisja.

[ritratti: Joe Attard,
Tonio Schembri, JJP Zammit]



4



5



2

